

વેચાણ દસ્તાવેજ

રજીસ્ટ્રેશન ડીસ્ટ્રીક્ટ અમદાવાદના સબ-ડીસ્ટ્રીક્ટ અમદાવાદ-૮ (સોલા) ના તાલુકા ઘાટલોડીયાના ગામ મોજે સોલાના (૧) સર્વે નંબર-૭૪૭/૧ ની ૩૩૩૮ ચોરસમીટર, (૨) સર્વે નંબર-૭૪૮ ની ૩૬૪૩ ચોરસમીટર, તથા (૩) સર્વે નંબર-૭૪૯ ની ૨૧૨૫ ચોરસમીટરની કુલ ૯૧૦૬ ચોરસમીટર જમીન, જેના ડ્રાફ્ટ ટાઉન પ્લાનીંગ સ્કીમ નંબર-૪૧ (સોલા-હેબતપુર) ના એકત્રીત ફાઈનલ પ્લોટ નંબર-૧૨૮+૧૨૯+૧૩૦ ની કુલ ૫૪૬૪ ચોરસમીટરની બીનખેતી થયેલી જમીનમાં બંધાઈ રહેલી "સ્કાયલાઈન" સ્કીમના બ્લોક-..... માં ફ્લોરે બંધાનારા ફ્લેટ નંબર-..... ની બાંધકામવાળી મિલકત તથા "સ્કાયલાઈન" સ્કીમની કુલ જમીન પૈકી વગર વહેંચાયેલી આશરે ચોરસમીટરના ક્ષેત્રફળની જમીન, તે રીતેની મિલકતનો વેચાણ દસ્તાવેજ રૂા...../- અંકે રૂપિયા પુરાનો.

એકતરફવાળા

-----:-
વેચાણ આપનાર

- "સ્કાયલાઈન ડેવલોપર્સ" એ નામની ભાગીદારી પેઢી, જેનું ઠેકાણું-રેવન્યુ સર્વે નંબર-૭૪૭/૧, ૭૪૮ તથા ૭૪૯, ઉગતી લેઈક વ્યુ ફ્લેટ પાસે, ફોર્ચ્યુન બીઝનેસ હબ સામે, સાયન્સ સીટી રોડ, સોલા, અમદાવાદ છે, જેનો PAN: ADPFS0083D છે, તેના વતી અને તરફથી તેના ભાગીદારો,
- (૧) શ્રી મહેન્દ્રભાઈ રણછોડભાઈ પટેલ,
ઉંમર આશરે વર્ષ-૫૭, ધંધો-વહેપાર,
રહેવાસી-૮, સ્વાગત ગ્રીન વિલે-૨,
૨૦૦ફુટ એસ. પી. રીંગ રોડ, શીલજ ચાર
રોડ, અમદાવાદ-૩૮૦ ૦૫૮.
 - (૨) શ્રી ગોવિંદભાઈ સોમાભાઈ પટેલ,
ઉંમર આશરે વર્ષ-૭૪, ધંધો-વહેપાર,
રહેવાસી-૧૦, મલય વીલા બંગ્લોઝ, સાયન્સ
સીટી રોડ, સોલા, અમદાવાદ-૩૮૦ ૦૬૦.
 - (૩) શ્રી મહેશકુમાર પુરસોત્તમદાસ પટેલ,
ઉંમર આશરે વર્ષ-૫૫, ધંધો-વહેપાર,
રહેવાસી-૨૨, બી. આર. પાર્ક, શુકન
મોલ પાસે, સાયન્સ સીટી રોડ, સોલા,
અમદાવાદ-૩૮૦ ૦૬૦.
 - (૪) શ્રી જયદેવકુમાર મુલચંદ્ર જોષી,
ઉંમર આશરે વર્ષ-૫૬, ધંધો-વહેપાર,
રહેવાસી-"ઉમંગ", મહાવીર સોસાયટી,
આરંભદા રોડ, પછાડ, ઓખામંડળ,
સુરજકરાડી, જામનગર-૩૬૧ ૩૪૭.

:: ૨ ::

- (૫) શ્રી હરેશ ખેંગારભાઈ રાણગા,
ઉંમર આશરે વર્ષ-૨૮, ધંધો-વહેપાર,
રહેવાસી-૫૬/૫૭, કલ્હાર અકસોટીકા,
સાયન્સ સીટી રોડ, સોલા, અમદાવાદ-
૩૮૦૦૬૦.
- (૬) શ્રી રાજીવ મખાભાઈ ગમારા,
ઉંમર આશરે વર્ષ-૩૪, ધંધો-વહેપાર,
રહેવાસી-૯/૧૦, વિશ્વાસ રેસીડેન્સી,
મલાવ કુટીર સામે, સાયન્સ સીટી રોડ, સોલા,
અમદાવાદ-૩૮૦૦૬૦.
નંબર-.... ભાગીદાર પોતે જાતે તથા નંબર-
..... તથા ના વતી અને તરફથી તેઓના
કુલમુખત્યાર તરીકે.

જેમને હવે પછી આ વેચાણ દસ્તાવેજમા "અમો",
"એકતરફવાળા" અગર "વેચાણ આપનાર", એ રીતે
સંબોધવામાં આવેલા છે, જેના અર્થમાં
સદરહુ "વેચાણ આપનાર" ભાગીદારી પેઢી તથા
તેના હાલના અને વખતો વખતના ભાગીદારો,
વહીવટકર્તાઓ, એજન્ટો, ટ્રાન્સફરીઓ, સકસેસરો,
એસાઈનીઓ, એકઝીક્યુટરો, એડમીનીસ્ટ્રેટરો વિગેરે
તમામનો સમાવેશ થાય છે.

બીજીતરફવાળા

-----:-

વેચાણ રાખનાર

- (૧) શ્રી,
ઉંમર આશરે વર્ષ-..., ધંધો-.....,
(PAN :),
- (૨) શ્રીમતી,
ઉંમર આશરે વર્ષ-..., ધંધો-.....,
(PAN :),
બંને રહેવાસી-.....
.....

જેમને હવે પછી આ વેચાણ દસ્તાવેજમા "તમો",
"બીજીતરફવાળા" અગર "વેચાણ રાખનાર", એ
રીતે સંબોધવામાં આવેલા છે, જેના અર્થમાં
સદરહુ "વેચાણ રાખનાર" તથા તેમના વંશવાલી,
વારસો, સકસેસરો, એસાઈનીઓ, એકઝીક્યુટરો,
એડમીનીસ્ટ્રેટરો વિગેરે તમામનો સમાવેશ થાય છે.

જત

(એ) રજીસ્ટ્રેશન ડીસ્ટ્રીક્ટ અમદાવાદના સબ-ડીસ્ટ્રીક્ટ અમદાવાદ-૮ (સોલા) ના તાલુકા ઘાટલોડીયાના ગામ મોજે સોલાના (૧) સર્વે નંબર-૭૪૭/૧ ની ૩૩૩૮ ચોરસમીટર, (૨) સર્વે નંબર-૭૪૮ ની ૩૬૪૩ ચોરસમીટર, તથા (૩) સર્વે નંબર-૭૪૯ ની ૨૧૨૫ ચોરસમીટરની કુલ ૯૧૦૬ ચોરસમીટર જમીન, જેના ડ્રાફ્ટ ટાઉન પ્લાનીંગ સ્કીમ નંબર-૪૧ (સોલા-હેબતપુર) ના એકત્રીત ફાઈનલ પ્લોટ નંબર-૧૨૮+૧૨૯+૧૩૦ ની કુલ ૫૪૬૪ ચોરસમીટરની બીનખેતી થયેલી જમીન અમો એકતરફવાળાની સંપુર્ણ, સ્વતંત્ર, આગવી માલીકી અને કબજા ભોગવટાની બોજારહીત જમીન છે. ઉપર વર્ણવેલી જમીનને હવે પછી આ વેચાણ દસ્તાવેજમાં "પ્રોજેક્ટ જમીન" એ રીતે સંબોધવામાં આવેલી છે. અને તેનું પુરેપુરું વર્ણન "પરિશિષ્ટ-૧" માં કરવામાં આવેલું છે.

(બી) સદરહુ (૧) સર્વે નંબર-૭૪૭/૧ ની ૩૩૩૮ ચોરસમીટર, (૨) સર્વે નંબર-૭૪૮ ની ૩૬૪૩ ચોરસમીટર, તથા (૩) સર્વે નંબર-૭૪૯ ની ૨૧૨૫ ચોરસમીટરની કુલ ૯૧૦૬ ચોરસમીટર જમીન, જેને ડ્રાફ્ટ ટાઉન પ્લાનીંગ સ્કીમ નંબર-૪૧ (સોલા-હેબતપુર) માં ફાઈનલ પ્લોટ નંબર-૧૨૮ ની ૧૨૭૫ ચોરસમીટર, ફાઈનલ પ્લોટ નંબર-૧૨૯ ની ૨૧૮૬ ચોરસમીટર, તથા ફાઈનલ પ્લોટ નંબર-૧૩૦ ની ૨૦૦૩ ચોરસમીટર મળી કુલ ૫૪૬૪ ચોરસમીટર ફાળ વેલી છે તે બીનખેતી થયેલી જમીન અમો "સ્કાયલાઈન ડેવલોપર્સ" એ નામની ભાગીદારી પેઢીએ તેના નીચે જણાવેલા જમીનમાલીકો પાસેથી નીચે જણાવેલા જુદા-જુદા ૩(ત્રણ) વેચાણ દસ્તાવેજોથી વેચાણ રાખેલી છે, જે વેચાણ દસ્તાવેજો અમદાવાદ-૮ (સોલા) ના સબ-રજીસ્ટ્રારશ્રી કચેરીમાં નીચેની વિગતે નોંધાવવામાં આવેલા છે, અને તે અંગે રેવન્યુ રેકર્ડમાં નીચે મુજબ એન્ટ્રીઓ પાડવામાં આવેલી છે.

ક્રમ	વેચાણ આપનારનું નામ	સર્વે નંબર તથા જમીનનું ક્ષેત્રફળ (ચો.મી.)	ટી. પી. નં. ૪૧ (સોલા-હેબતપુર) નો ફાઈનલ પ્લોટ નંબર તથા જમીનનું ક્ષેત્રફળ (ચો.મી.)	ર.દ.ની તારીખ ર.દ.નો નંબર	રે.એ.ની તારીખ રે.એ.નો નંબર
(૧)	બાબુભાઈ જમનાદાસ પટેલ, કૌશિકભાઈ નંદુભાઈ પટેલ, યોગેશભાઈ ભલાભાઈ પટેલ, નીકીતાબેન લલીતભાઈ પટેલ, સર્વે પોતે જાતે તથા પોતાના હિન્દુ અવિભક્ત કુટુંબના કર્તા અને મેનેજર તરીકે.	૭૪૯ ૨૧૨૫	૧૨૮ ૧૨૭૫	૨૪-૦૮-૧૮ ૧૫૮૨૯	૨૯-૦૮-૧૮ ૧૭૧૨૩
(૨)	મનોજભાઈ બેચરભાઈ ગમારા, કિર્તીભાઈ બેચરભાઈ ગમારા, વિનુભાઈ બેચરભાઈ ગમારા, સર્વે પોતે જાતે તથા પોતાના હિન્દુ અવિભક્ત કુટુંબના કર્તા અને મેનેજર તરીકે.	૭૪૮ ૩૬૪૩	૧૨૯ ૨૧૮૬	૨૭-૦૬-૧૮ ૧૧૮૫૨	૩૦-૦૬-૧૮ ૧૬૯૮૭
(૩)	મનોજભાઈ બેચરભાઈ ગમારા, કિર્તીભાઈ બેચરભાઈ ગમારા, વિનુભાઈ બેચરભાઈ ગમારા, નિરજભાઈ મનોજભાઈ ગમારા,	૭૪૭/૧ ૩૩૩૮	૧૩૦ ૨૦૦૩	૨૭-૦૬-૧૮ ૧૧૮૫૧	૩૦-૦૬-૧૮ ૧૬૯૮૮

સર્વે પોતે જાતે તથા પોતાના હિન્દુ
અવિભક્ત કુટુંબના કર્તા અને મેનેજર
તરીકે.

કુલ	૯૧૦૬	૫૪૬૪
-----	------	------

ત્યારબાદ અમદાવાદ મ્યુનિસિપલ કોર્પોરેશન, અમદાવાદનાએ તેમના તારીખ ૦૩-૦૩-૨૦૧૮ ના રોજના કેસ નંબર-LTA/NWZ/010218/CGDCR/A0537/M1, રજાચીટ્ટી નંબર-00343/010218/A0537.M1 થી એમાલગમેશન કરેલું છે. અને તે મુજબ તેને એકત્રીત ફાઈનલ પ્લોટ નંબર-૧૨૮+૧૨૯+૧૩૦ આપેલ છે અને તેનું કુલ ૫૪૬૪ ચોરસમીટર નક્કી કરવામાં આવેલું છે.

આમ તે રીતે સદરહુ પ્રોજેક્ટ જમીનની અમો એકતરફવાળા પેઢી સંપૂર્ણ, સ્વતંત્ર, આગવી માલીક અને કબજા ભોગવટેદાર બનેલી છે.

(સી) સદરહુ પ્રોજેક્ટ જમીનમાં મલ્ટીપર્પઝના હેતુ માટેની તથા વાણિજ્યના હેતુ માટે બીનખેતીનો ઉપયોગ કરવાની મંજૂરી જિલ્લા કલેક્ટર/કલેક્ટર,અમદાવાદનાએ તેમના જુદી-જુદી તારીખોના નીચે જણાવેલા હુકમોથી આપેલી છે. જે હાલમાં ચાલુ અને અમલમાં છે.

ક્રમ	સર્વે નંબર તથા	ટી. પી. નં. ૪૧ (સોલા-હેબતપુર)નો ફાઈનલ પ્લોટ નંબર તથા જમીનનું ક્ષેત્રફળ (ચો.મી.)	હુકમની તારીખ હુકમનો નંબર
(૧)	૭૪૭/૧	૧૩૦ ની ૨૦૦૩ ચો.મી. (વણિજ્ય હેતુ)	૨૩-૦૨-૧૦ સીબી/એડીએમ/એનએ/એસઆર-૫૩૩/૨૦૦૯
(૨)	૭૪૯	૧૨૮ ની ૧૨૭૫ ચો.મી. (વણિજ્ય હેતુ)	૧૨-૧૧-૧૧ સીબી/એડીએમ/એનએ/એસઆર-૮૭૭/૨૦૧૧
(૩)	૭૪૮	૧૨૯ ની ૨૧૮૬ ચો.મી. (મલ્ટીપર્પઝ હેતુ)	૧૨-૧૧-૧૧ એસીબી/ટીએનસી-૪/એન.એ./તત્કાલ/ક-૬૫/ એસઆર-૨૫૧/૨૦૧૭
	કુલ	૫૪૬૪ ચો.મી.	

(ડી) અમો એકતરફવાળાએ સદરહુ પ્રોજેક્ટ જમીનમાં રહેણાંક તથા વાણિજ્યના હેતુ સાડ્ડનું બાંધકામ કરવાના પ્લાન અમદાવાદ મ્યુનિસિપલ કોર્પોરેશન, અમદાવાદનાએ તારીખ ૨૯-૦૮-૨૦૧૮ ના રોજના કેસ નંબર-BHNTI/NWZ/300418/CGDCRV/A0161/R0/M1, રજાચીટ્ટી નંબર-00242/300418/A0161/R0/M1 થી પાસ કરેલા છે.

(ઈ) સદરહુ પ્રોજેક્ટ જમીન એકતરફવાળાએ પાસ થયેલા પ્લાન

અનુસાર ડેવલપ કરવાની છે અને તેમા **"સ્કાયલાઈન"** ના નામની સ્કીમનુ બાંધકામ કરવાનુ છે (જેને હવે પછી આ લેખમાં **"સદરહુ પ્રોજેક્ટ"** એ રીતે સંબોધવામાં આવેલ છે). સદરહુ પ્રોજેક્ટમાં **"સ્કાયલાઈન"** સ્કીમમાં ફર્સ્ટ સેલર, સેકન્ડ સેલર, ગ્રાઉન્ડ ફ્લોરે ઈલેક્ટ્રીક સબ સ્ટેશન, કોમર્શીયલ તથા પાર્કીંગ તથા ફર્સ્ટ ફ્લોરે રેસીડેન્ટીયલ-કોમર્શીયલ તથા સેકન્ડ ફ્લોરેથી થર્ટીન્થ ફ્લોર સુધી રેસીડેન્સીયલના બ્લોક-એ, બી, સી તથા ડી માં ૧૪૧ રેસીડેન્સીયલ યુનીટો તથા ૩૩ કોમર્શીયલ યુનીટો મળી કુલ ૧૭૪ યુનીટોનુ તથા સ્ટેર કેબીન તથા લીફ્ટ રૂમનુ બાંધકામ કરવાનુ છે/રહેશે. તેવુ બાંધકામ કરવા સાડના હુકમની નકલ અમોએ તમોને આપેલી છે.

(એફ) સદરહુ **"સ્કાયલાઈન"** સ્કીમની નોંધણી અમો એકતરફવાળાએ રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ, ૨૦૧૬ (જેને હવે પછી આ લેખમાં સદરહુ **"એક્ટ"** તરીકે વર્ણવેલ છે) અને ગુજરાત રીયલ એસ્ટેટ (રેગ્યુલેશન એન્ડ ડેવલપમેન્ટ) (જનલર) રૂલ્સ, ૨૦૧૭ (જેને હવે પછી આ લેખમાં સદરહુ **"રૂલ્સ"** તરીકે વર્ણવેલ છે) મુજબ કરાવેલી છે. અને તે અંગેનુ રજીસ્ટ્રેશન સર્ટીફિકેટ રીયલ એસ્ટેટ રેગ્યુલેશન અધિકારી, અમદાવાદ (જેને હવે પછી આ લેખમાં સદરહુ **"ઓથોરીટી"** તરીકે વર્ણવેલ છે) નાએ તારીખ ના રોજના નોંધણી નંબર-..... થી આપેલુ છે. જેની નકલ આ સાથે **"એનેક્ચર-એ"** થી જોડેલી છે.

(જી) આમ તે રીતે પ્રોજેક્ટ જમીન ઉપર અમો એકતરફવાળાએ **"સ્કાયલાઈન"** સ્કીમનુ બાંધકામ શરૂ કરેલુ છે. આમ તે જમીનમાં બંધાઈ રહેલી **"સ્કાયલાઈન"** સ્કીમના બ્લોક-..... માં ફ્લોરે બંધાનારા ફ્લેટ નંબર-..... ની આશરે ચોરસમીટર (કારપેટ એરીયા) ના ક્ષેત્રફળની બાંધકામવાળી મિલ્કત વેચાણ આપવાનુ નક્કી કરેલુ છે. ઉપર વર્ણવેલી ફ્લેટની મિલ્કતે હવે પછી આ વેચાણ દસ્તાવેજમાં **"સદરહુ મિલ્કત"** એ રીતે સંબોધવામાં આવેલી છે. અને તેનુ પુરેપુરુ વર્ણન **"પરિશિષ્ટ-૨"** માં કરવામાં આવેલુ છે. સદરહુ ફ્લેટની મિલ્કતનો કારપેટ એરીયા (રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ, ૨૦૧૬ મુજબ) તથા તેને જોડાયેલી બીજીતરફવાળાના સ્વતંત્ર વપરાશી હક્કોની વિગત નીચે મુજબ છે. આ ફ્લેટને આ સાથેના ફ્લોર પ્લાનમાં લાલ રંગની હદથી **"એનેક્ચર-બી"** થી બતાવેલ છે.

મિલ્કત	કારપેટ એરીયા (ચોરસમીટરમાં) (રેરા મુજબ)	બાલ્કની એરીયા (ચોરસમીટરમાં)	વોશની એરીયા (ચોરસમીટરમાં)	ટેરેસની એરીયા (ચોરસમીટરમાં)	સ્કીમની કુલ જમીન પૈકી વગર વહેંચાયેલી જમીન (ચોરસમીટરમાં)
ફ્લેટ નં.....					

(એચ) આ વેચાણ દસ્તાવેજ કરતા પહેલા અમો એકતરફવાળાએ તમો બીજીતરફવાળાને બાંધકામના પાસ થયેલા પ્લાનો, બીનખેતીની મંજૂરી, જુના વેચાણ દસ્તાવેજોની નકલ, ટાઈટલ ક્લીયર સર્ટીફિકેટ વિગેરેની નકલો

આપી દીધી છે અને તેની તમોએ જાતે તથા કાયદાના તમારા નિષ્ણાંત સલાહકાર પાસે અમારા માલીકી હકકની કાયદેસરતા તપાસાવેલી છે અને તમોને તે તમામથી સંતોષ છે. અને સદરહુ "સ્કાયલાઈન" પ્રોજેક્ટના બાંધકામ તથા તે અંગે મેળવેલી તમામ મંજૂરીઓ વિગેરે સામે તથા અમો એકતરફવાળા સામે તમો બીજીતરફવાળાને કોઈ વાંધો કે તકરાર નથી અને તેમા તમારી સંમતી છે.

(આઈ) વેચાણ આપનારે સદરહુ પ્રોજેક્ટની કોમન એરીયા અને સવલતોના મેનેજમેન્ટ અને મેઈન્ટેનન્સ માટે "..... કો-ઓપરેટીવ હાઉસીંગ સર્વીસ સોસાયટી લીમીટેડ" ની રચના કરેલી છે (જેને હવે પછી "મેનેજમેન્ટ બોડી" એ રીતે સંબોધવામાં આવશે). "..... કો-ઓપરેટીવ હાઉસીંગ સર્વીસ સોસાયટી લીમીટેડ" માં બીજીતરફવાળાએ ફરજીયાત સભ્ય થવાનું છે/રહેશે. તેમજ મેનેજમેન્ટ બોડી તરફથી કોમન ખર્ચ અંગે જે માસિક કે વાર્ષિક કે અન્ય મુદતી કે અન્ય સ્વરૂપનું કોન્ટ્રીબ્યુશન લેવાનું નક્કી થાય તે કોન્ટ્રીબ્યુશનની રકમ તેમજ સદરહુ મિલકતના વાર્ષિક મેઈન્ટેનન્સ વિગેરે માટે જે ખર્ચ નક્કી કરવામા આવે, તે ખર્ચ બીજીતરફવાળાએ વરાડે પડતો ભોગવવાનો રહેશે. જો તે નિયમીત ચુકવવામાં તે ચૂક કરશે કે વિલંબ કરશે, તો કોમન સુવિધા વાપરવાનો હકક ગુમાવશે અને આવું મેનેજમેન્ટ બોડી તેમને વાપરતા અટકાવી શકશે અને તે સુવિધાઓ બંધ કરી શકશે અને ત્યારે તે સામે બીજીતરફવાળા કોઈજ વાંધો લઈ શકશે નહીં. સદરહુ પ્રોજેક્ટમાંના કોમન એરીયા અને સવલતો (જેનું વિગતવાર વર્ણન પરિશિષ્ટ-૩ માં કરવામાં આવેલું છે).

(જે) તમો બીજીતરફવાળાએ સદરહુ મિલકત ખરીદવા સારૂ અમો એકતરફવાળાનો સંપર્ક કરેલો અને તે અંગે આપણી વચ્ચે વાટાઘાટો થયેલી અને તે અનુસાર વગર વહેંચાયેલી વરાડે પડતી જમીન તથા બાંધકામ કિંમતના કુલ રૂા...../— અંકે રૂપિયા પુરાની વેચાણ કિંમત ચુકવવાની તથા અન્ય સમજૂતીઓનું તમો દ્વારા પાલન કરવાની સ્પષ્ટ શરતથી સદરહુ મિલકત વેચાણ આપવાનું એક બાનાખત અમો એકતરફવાળાએ તારીખ ના રોજ તમો બીજીતરફવાળાને કરી આપેલું છે, જે બાનાખત ના સબ-રજીસ્ટ્રાર સાહેબની કચેરીમાં તેજ તારીખે અનુક્રમ નંબર—..... ઉપર નોંધાવવામાં આવેલું છે. સદરહુ બાનાખતની શરતો અને સમજૂતીઓ અનુસાર સદરહુ મિલકત અમો એકતરફવાળા ઉચ્ચક રૂા...../— અંકે રૂપિયા પુરામાં તમો બીજીતરફવાળાને આ વેચાણ દસ્તાવેજથી વેચાણ કરીએ છીએ, જે વેચાણ કિંમત તમો બીજીતરફવાળાએ અમો એકતરફવાળાને જુદા જુદા ચેકોથી નીચેની વિગતે ચુકવેલી છે.

વેચાણ કિંમતની ચુકવણીની વિગત

ક્રમ	બેંકનું નામ તથા શાખા	તારીખ	ચેકનો નંબર	રકમ(રૂપીયા)
------	----------------------	-------	------------	-------------

(૧)

(૨)

(૩)

કુલ રૂા...../-

એ રીતેના કુલ વેચાણ કિંમતના રૂા...../- અંકે રૂપિયા પુરા તમો બીજીતરફવાળાએ અમો એકતરફવાળાને ઉપરોક્ત રીતે ચુકવ્યા છે, તે અમો એકતરફવાળાને ઉપર મુજબ પહોંચ્યા છે, જેની પહોંચ અમો તમામ એકતરફવાળા આથી કબુલ કરીએ છીએ અને તમો બીજીતરફવાળાને તેની જવાબદારીમાંથી મુક્ત કરીએ છીએ અને તેના અવેજમાં સદરહુ મિલકત જે નીચે પરિશિષ્ટ-૨ મા વિગતવાર વર્ણવેલી છે, તે મિલકત તથા સદરહુ મિલકતમાના તથા તેને સંલગ્ન દરેક પ્રકારના હકક, હિસ્સા, અલાખા, ઉપયોગ ઈત્યાદી સહીત અમો એકતરફવાળાએ બીજીતરફવાળાને વેચાણ આપી છે.

(કે) સદરહુ જમીનમાં થનાર પ્રોજેક્ટની જમીન તથા પ્રોજેક્ટનો કોમન એરીયા તથા ફેસીલીટીઝ ભવિષ્યમાં મેનેજમેન્ટ બોડીના હસ્તક રહેશે, તે બાબતની બીજીતરફવાળાને જાણ છે. તેમજ સ્કીમમાં બંધાયેલી અન્ય મિલકતો ભવિષ્યમાં ટ્રાન્સફર થશે ત્યારે તે મિલકતોના કરાર/વેચાણ દસ્તાવેજ/અન્ય લેખો તેવા અન્ય વ્યક્તિઓ/ખરીદનારની તરફેણમાં કરવામાં આવશે. અને તેથી તેવા અન્ય સહમાલીકોને કોમન ફેસીલીટીઝ, ક્ષેત્રફળ, સગવડો, સવલતો વિગેરેમાં વગર વહેંચાયેલો હકક, હીત, હીસ્સો રહેશે. અને તે સહમાલીકોને કોમન ફેસીલીટીઝ, ક્ષેત્રફળ, સગવડો, સવલતો વિગેરેનો વપરાશ કરવા હકકદાર બનશે.

(એલ) એકતરફવાળા આથી વધુ ખાત્રી અને બાંહેધરી આપે છે કે સદરહુ નીચે પરિશિષ્ટ-૨ મા વર્ણવેલી મિલકતના અમારા ટાઈટલ્સ તદ્દન ચોખ્ખા અને મારકેટેબલ છે અને સદરહુ મિલકત તદ્દન બીનજોખમી અને નકરજી છે અને તે પરત્વે એકતરફવાળા સિવાય અન્ય કોઈનો કોઈપણ પ્રકારનો હકક, દાવો કે અલાખો નથી અને તેવો પાકો ભરોસો અને વિશ્વાસ વેચાણ આપનારે વેચાણ લેનારને આપી સદરહુ અવેજના નાણાં ચુકતે લઈ સદરહુ મિલકત અમો એકતરફવાળાએ તમો વેચાણ લેનારને આજરોજ આ વેચાણ દસ્તાવેજથી વેચાણ આપી છે અને તેનો શાંત, ખાલી અને પ્રત્યક્ષ કબજો તમો બીજીતરફવાળાને સોંપ્યો છે. તમે બીજીતરફવાળાએ સદરહુ મિલકતનું ક્ષેત્રફળ, બાંધકામ તથા તેમા આવેલ ફીકચર્સ, ફીટીંગ્સ, પ્રોજેક્ટની કોમન ફેસીલીટીઝ, સગવડો, સવલતો વીગેરે જોઈ તપાસી લીધેલી છે. તેમાં બીજીતરફવાળાને કોઈની પણ વાંધો કે તકરાર કે કોઈજ ફરીયાદ નથી. તમોએ હવે પછી સદરહુ મિલકતને સારી રીતે જાળવવાની છે.

(એમ) એકતરફવાળા વેચાણ લેનારને આથી ખાત્રી, બાંહેધરી અને વિશ્વાસ આપે છે કે નીચે પરિશિષ્ટમા વર્ણવેલી મિલકત અગર તેનો કોઈપણ ભાગ અમોએ આ આગાઉ કોઈને ગીરો, બક્ષીસ, વેચાણ, ગેરન્ટી, સ્યોરીટી, બાનાખત, બાનાચિઠ્ઠી, ટ્રાન્સફર કે ઈતર પ્રકારે લખી આપેલો નથી કે બીજી

:: ૮ ::

કોઈ રીતે ટ્રાન્સફર કરેલો નથી. તેમજ સદરહુ મિલકત અગર તેના કોઈપણ ભાગ ઉપર કોઈનો લેણાનો કે કોઈપણ પ્રકારનો બોજો કે ચાર્જ નથી. તેમજ સદરહુ મિલકત અગર તેના કોઈપણ ભાગ અંગે કોઈપણ કોર્ટ કે કચેરીમાં કોઈપણ પ્રકારના દાવાદુવી કે પ્રોસીડીંગ્સ ચાલતા નથી કે પેન્ડીંગ નથી. તથા તે અંગેની અમોને કોઈ નોટીસ કોર્ટથી બજી નથી. તેમજ કોઈપણ કોર્ટ કે કચેરી દ્વારા ટાંચમાં કે અવલ જપ્તીમાં લેવામાં આવેલી નથી કે અવલ જપ્તીમાં લેવા અંગે કોઈપણ પ્રકારની નોટીસ અમો એકતરફવાળાને આજદિન સુધી મળેલી નથી કે બજી નથી. તેમજ સદરહુ મિલકત કે તેનો કોઈપણ ભાગ એકવીઝીશન, રેકવીઝીશન કે રીઝર્વેશનમાં નથી કે તે અંગે કોઈ નોટીસ અમોને આજદિન સુધી મળેલી નથી કે નીકળેલી નથી. તેમજ સદરહુ મિલકતમાં હાલ કોઈ ભાડુઆત નથી. તેમજ તેના ઉપર કોઈ ભાડવાતનો હકક, દાવો લાગુ પડતો નથી. તેમજ સદરહુ મિલકત વેચાણ કે ટ્રાન્સફર કરવા સામે કોઈપણ કોર્ટ કચેરીનો મનાઈહુકમ નથી. તેમજ સદરહુ મિલકતમાં અમારા સિવાય અન્ય કોઈનો કોઈપણ પ્રકારનો લાગભાગ, હકક, હિત, હિસ્સો, બોજો કે ખોરાકી, પોષાકી કે રહેઠાણ અંગેનો હકક નથી કે તેમાં કોઈનોપણ ઈઝમેન્ટનો હકક પોષાતો નથી તથા તેના અમારા માલિકી હકકો સંપૂર્ણપણે ચોખ્ખા અને વેચાણપાત્ર છે અને અમોએ તેને બોજામાં મુકી નથી તથા એવું કાંઈ કર્યું નથી કે જેનાથી અમારા ચોખ્ખા માલિકી હકકોને અસર થાય. તેમજ અમારી આ મિલકત વેચાણ કે ટ્રાન્સફર કરવા અંગે આ આગાઉ અમોએ કોઈને કોઈપણ પ્રકારના ખાનગી કે નોંધાયેલા કરાર, બાનાખત, બાનાચિઠ્ઠી કે અન્ય કોઈપણ પ્રકારના લખાણ કરી આપેલા નથી. તેમજ અમો કોઈના જામીન થયા નથી. તેમજ અમોએ કોઈ સોલવંસી મેળવેલી નથી. આમ આ રીતે સદરહુ મિલકતના અમો એકતરફવાળાના માલિકી હકકો સંપૂર્ણપણે ચોખ્ખા અને વેચાણપાત્ર છે.

(એન) હવેથી સદરહુ નીચે પરિશિષ્ટ-૨ મા વર્ણવેલી મિલકત વેચાણ લેનાર તથા તેમના વંશવાલી વારસો, સકસેસરો, ઉત્તરાધીકારીઓ ઈત્યાદી ચાંદો સુરજ તપે ત્યાં સુધીના માટે ભોગવે, વસે, વસાવે, વેચે, સાટે, ગીરો, બક્ષીસ આપે, આંતરીક બાંધકામમાં ફેરફાર કરે, યા તેમનું દિલ ચાહે તેમ કરવા હકકદાર છે. તેમજ સદરહુ મિલકતમાંથી જે કાંઈ રિધ્ધી સિધ્ધી ઉપલબ્ધ થાય તે વેચાણ લેનારના નસીબનું છે અને તેમાં એકતરફવાળા કે તેમના વંશવાલી વારસો ઈત્યાદીનો અન્ય કોઈનો કોઈપણ પ્રકારનો લાગભાગ, હકક, હિત, હિસ્સો કે હિત સંબંધ રહ્યા નથી.

(ઓ) અમો એકતરફવાળા ખાત્રી, બાંહેધરી અને વિશ્વાસ આપીએ છીએ કે સદરહુ મિલકત ઉપર અમો એકતરફવાળાએ આજદિન સુધી કોઈપણ સરકારી, અર્ધસરકારી કચેરીઓમાંથી, કોઈપણ વ્યક્તિ કે સંસ્થા પાસેથી, બેંક કે પેઢી પાસેથી, કોઈપણ સહકારી મંડળી પાસેથી કે અન્ય કોઈપણ જગ્યાએથી કોઈપણ પ્રકારની લોન લીધી નથી કે કોઈને જામીનગીરીમાં આપી નથી. તેમજ સદરહુ મિલકત અમોએ કોઈનેપણ ત્યાં ગીરો, લીયન કે ચાર્જમાં મુકેલી નથી.

(પી) બી. યુ. પરમીશન મળ્યાના પ(પાંચ) વર્ષના સમયગાળામાં જો

:: ૯ ::

બીજીતરફવાળા મિલકતમા અગર તો મિલકતના સ્ટ્રક્ચરમા ખામી હોવાનુ એકતરફવાળાને જણાવે અગર તો કામગીરીમાં, ગુણવત્તામાં અગર તો સેવાકીય જોગવાઈઓમાં ખામી હોવાનુ ધ્યાનમાં લાવે, તો જયા સુધી શક્ય હોય ત્યાં સુધી તેવી ખામી એકતરફવાળા પોતાના ખર્ચે સુધારી આપશે. અને જો તેવી ખામી સુધારવી શક્ય ના હોય તો બીજીતરફવાળા ડેવલપર પાસે આવી ખામીને સુધારવા/સારી કરવા જે ખર્ચ થાય તેટલુ વળતર ડેવલપર પાસેથી મેળવવા હકકદાર બનશે. પરંતુ નીચેના કેસીસમાં ડેવલપર આવી ખામીને સુધારવા કે તે અંગેનુ વળતર ચુકવવા જવાબદાર બનશે નહીં.

(i) જો આવી ખામીનુ કારણ એકતરફવાળાને લીધે થયુ ના હોય અગર તો એકતરફવાળાના કાબુની બહારનુ હોય.

(ii) કુદરતી ઘસારો (વેર એન્ડ ટેર) તથા રફ અગર અયોગ્ય વપરાશ અગર (બાંધકામમાં) અનઅધિકૃત સુધારા થવાને કારણે થયુ હોય.

(iii) કેટલીક કુદરતી રીતે બનેલી અથવા તો ફેક્ટરી દ્વારા બનાવવામાં આવેલી પ્રોડક્ટમાં, જો સ્વાભાવીક રીતે મંજૂર કરી શકાય અને સહન કરી શકાય તેવા તેના આકાર, સાઈઝ, જાડાઈ કે કલરના વેરીએશન્સ કે જેને તેના ઉત્પાદક અને સપ્લાયરની ખામી ગણી શકાય. તેવી સ્વાભાવિક રીતેના અને મંજૂરી વાળા ફેરફારો અંગે એકતરફવાળા જવાબદાર બનશે નહીં.

(iv) જ્યારે ત્રાહીતો દ્વારા બીજીતરફવાળાને ખાતરી અને બાંહેધરી આપવામાં આવી હોય અને તેવી બાંહેધરી અને ખાતરીનુ પાલન માત્ર ત્રાહીતોએ કરવાનુ હોય તો તે અંગે એકતરફવાળા જવાબદાર બનશે નહીં. વધુમાં સમય માટે ત્રાહીતે ઉત્પાદકની બાંહેધરી અને જામીનગીરી આપેલી હોય તે પહેલા જો ડીફેક્ટ લાયાબીલીટી પીરીયડ સમાપ્ત થતો હોય અને આવી બાંહેધરી એપાર્ટમેન્ટ/બીલ્ડીંગ/ફેસ/વીંગના મેઈન્ટેનન્સની નીચે આવરી લેવાઈ હોય તો જો વાર્ષીક મેઈન્ટેનન્સ કરાર અગર લાગુ પડતા લાયસન્સીસ ખરીદનાર/મેનેજમેન્ટ બોડીએ નવેસરથી લીધી કે રીન્યુ કરાવેલી હોય, તો એકતરફવાળા વેચનાર જો તેવી ખામી ઉત્પન્ન થશે, તો જવાબદાર બનશે નહીં.

(v) જો ખરીદનારે આ કરારની શરત-૭ માં જણાવેલી રીપ્રેઝેન્ટેશન કે બાંહેધરીઓના પાલનમાં કસૂર કરી હશે તો.

(vi) જો મેનેજમેન્ટ બોડી અગર તો બીજીતરફવાળાએ વ્યક્તિગત રીતે ઉત્પાદક/વેચનારે જણાવેલા મેઈન્ટેનન્સ શીડ્યુલનુ પાલન કર્યુ ના હોય તો.

(vii) ઈલેક્ટ્રીક વાયરીંગ/દિવોલોમાં કોઈપણ પ્રકારનુ નુકશાન POP કરાવાથી થશે, ફર્નિચરના કામકાજ વખતે ફ્લોરોંગ ટાઈલ્સ/દિવાલો/પ્લમ્બીંગ પાઈપ (કિચન)(બાથરૂમ)માં નુકશાન થશે તથા પ્લમ્બીંગ એસેસરીઝમાં ચેન્જ કરવામાં આવે અને તેના કારણે લીકેજના પ્રોબ્લેમ આવશે તો તેની જવાબદારી અમો એકતરફવાળાની રહેશે નહીં.

(viii) ડ્રેનેજ લાઈન (કિચન સીંક, ટોઈલેટ બાથ, વોશયાર્ડ) વીગેરેમાં અનાજનાદાણા, અગરબત્તીની સળીયો, ચાના કુચા, સેનેટરી નેપકીન જેવા અન્ય કચરાના કારણે થતા બ્લોકજના રીપેરીંગની જવાબદારી અમો એકતરફવાળાની રહેશે નહીં.

:: ૧૦ ::

(xi) ટોઈલેટ/બાથરૂમમાં એસીડ વાપરવાથી જોઈન્ટ(ફ્લોર)માં ખુલ્લી જશે તેના કારણે થતા લીકેજની જવાબદારી બીલ્ડરની રહેશે નહીં. તેમજ ટીવીના કેબલ(ડીશટીવી) ના કેબલ નાંખવા માટે પાડવામાં આવતા હોલથી થતા લીકેજની જવાબદારી અમો એકતરફવાળાની રહેશે નહીં.

(x) બીજીતરફવાળા મિલ્કતમાં કોઈપણ પ્રકારનો ફેરફાર કરશે નહીં, જેવો કે તેના કોલમમાં ફેરફાર થયો હોય તો, બીલ્ડીંગના બીમ્સમાં ફેરફાર થયો હોય તો, મિલ્કતના ફીટીંગ્સમાં ફેરફાર થયો હોય કે તે બાબતે સંમતી આપવામાં આવેલી હોય કે બીજીતરફવાળાએ કોઈપણ ફીટીંગ્સમાં, પાઈપમાં, પાણી પુરૂ પાડતા કનેક્શનમાં કે કોઈપણ બાંધકામ કે બાથરૂમ, ટોઈલેટ, કીચનમાં ફેરફાર કર્યો હોય કે જેને કારણે પાણીનું લીકેજ/સીપેજ થાય. જો આવું કોઈપણ કામ એકતરફવાળાની લેખીત સંમતી વગર કરવામાં આવેલું હશે તો તેવી ખામીની બાબતે એકતરફવાળાની જવાબદારી આપોઆપ રદ્દબાતલ બની જશે.

(કયુ) એકતરફવાળા બીજીતરફવાળાને ખાત્રી, બાંહેધરી અને વિશ્વાસ આપે છે કે આ સાથેના "એનેક્ચર-સી" દર્શાવ્યા મુજબનું ફ્લોરીંગ, સેનેટરી ફીટીંગ્સ વિગરે આપવામાં આવશે.

(આર) આ કાયદાની જોગવાઈ અનુસાર એકતરફવાળા આ પ્રોજેક્ટમાંનો કોમન એરીયા અને હક્કો મેનેજમેન્ટ બોડીને તબદીલ કરશે તથા તેનો શાંત કબજો મેનેજમેન્ટ બોડીને સોંપશે.

(એસ) સદરહુ મિલ્કતના બી. યુ. પરમીશન મળ્યા તારીખ સુધીના તમામ પ્રકારના વેરાઓ સરકારી, અર્ધસરકારી જેવા કે ગવર્નમેન્ટ ટેક્સ, મ્યુનિસીપલ ટેક્સ, ગ્રામપંચાયત વેરો, બેટરમેન્ટ ટેક્સ, વિશેષધારો, શિક્ષણવેરો તથા સ્કીમનો વહીવટી ખર્ચ વિગેરે એકતરફવાળાએ ભર્યા છે અને આમ છતાં જો તે બાકી નીકળે તો તે ભરપાઈ કરવાની જવાબદારી એકતરફવાળાની છે. હવે પછીના બી. યુ. પરમીશન મળ્યા તારીખ પછીના સમયના આવા તમામ પ્રકારના ટેક્સ, વેરાઓ તથા સ્કીમનો વહીવટીખર્ચ વિગેરે તમામ વેચાણ રાખનારે ભરવાના છે.

(ટી) એકતરફવાળા વેચાણ લેનારને આથી ખાત્રી અને બાંહેધરી આપે છે કે તેઓએ નીચે પરિશિષ્ટ-૨ મા વર્ણવેલી વેચાણ આપેલી મિલ્કતના સંબંધમાં કોઈપણ પ્રકારના કાયદેસરના કરવાના કૃત્યો બાકી રાખ્યા નથી અને વેચાણ આપવામાં પ્રત્યવાય નડે તેવા વિરૂધ્ધના કોઈજ કૃત્યો કર્યા નથી. સદરહુ મિલ્કત અંગેની તમામ કાયદાકીય મંજૂરીઓ એકતરફવાળાએ મેળવેલી છે.

(યુ) હવેથી સદરહુ નીચે પરિશિષ્ટ-૨ મા વર્ણવેલી મિલ્કત વેચાણ લેનાર તથા તેમના વંશવાલી વારસો, સકસેસરો, ઉત્તરાધીકારીઓ ઈત્યાદીના કબજા ભોગવટામાં આ વેચાણ દસ્તાવેજના આધારે આવી છે, જેથી તેમા હવે એકતરફવાળા તથા તેમના વંશવાલી વારસો ઈત્યાદીનો કે કોઈનો કોઈપણ પ્રકારનો હક્ક, હિત, હિસ્સો રહ્યા નથી, જેથી એકતરફવાળા કે તેમના વંશવાલી વારસો ઈત્યાદી કોઈપણ રીતે વેચાણ લેનારને હરકત કે અટકાયત કરીશું નહીં આમ છતાં કોઈ તેવી હરકત કે અટકાયત કરશે કે હક્ક દાવો

કરતા આવશે, તો તે તમામ જવાબદારીઓ તથા જોખમદારીઓનો જવાબ, નુકશાની અને ખર્ચ અમો એકતરફવાળા અને તેમના વંશવાલી વારસો પોતાની જાત તથા દરેક મિલકતથી વેચાણ લેનારને આપીશું.

(વી) સદરહુ મિલકત તમો બીજીતરફવાળા તમારા ખર્ચે અને જવાબદારીઓ આ વેચાણ દસ્તાવેજના આધારે તમામ સરકારી અર્ધસરકારી કચેરીઓના રેકર્ડમાં તથા અન્ય તમામ રેકર્ડમાં તમારા નામે ચઢાવી લેશો અને તેમા અમો એકતરફવાળાની સહી, સંમતીઓ, અરજીઓ, સાક્ષી, કબુલાત, જવાબ, સોગંદનામું, બોન્ડ વિગેરેની જરૂર પડે તો તે અમો એકતરફવાળા કરી આપીશું.

(ડબ્લ્યુ) સદરહુ મિલકતના વેચાણ અંગે કરવામાં આવેલી એલોટમેન્ટ, બાનાખત, વેચાણ દસ્તાવેજ તથા અન્ય તમામ લેખોમાં દર્શાવેલી શરતો અને સમજૂતીઓ તમો બીજીતરફવાળા તથા તમારા વખતોવખતના ટ્રાન્સફરીઓને બંધનકર્તા છે અને રહેશે. તેમા તમો બીજીતરફવાળાની સંમતી છે.

સદરહુ મિલકત બીજીતરફવાળાએ એકતરફવાળા પાસેથી નીચેની શરતો અને સમજૂતીથી ખરીદેલી છે તે બાબત બીજીતરફવાળા કબુલ રાખે છે.

(૧) સદરહુ જમીનમાં બંધાઈ રહેલા સ્કીમના કોમન એરીયા તથા ફેસીલીટીઝ વિગેરેની વ્યવસ્થા સારૂ એકતરફવાળા દ્વારા ''..... કો-ઓપરેટીવ હાઉસીંગ સર્વીસ સોસાયટી લીમીટેડ'' કરવાની છે (જેના હવે પછી આ લેખમાં ''મેનેજમેન્ટ બોડી'' એ રીતે સંબોધવામાં આવેલી છે). જેના બીજીતરફવાળાએ ફરજીયાતપણે સભ્ય થવાનું છે. તેવી મેનેજમેન્ટ બોડી દ્વારા સ્કીમમાંના કોમન એરીયાના વપરાશ અંગે, ટ્રાન્સફર અંગે, કોમન સવલતતા અંગે જે કાંઈ નીતિ નિયમો ઘડવામાં આવેલા છે તેનું તથા તેના બાયલોઝનું તમો બીજીતરફવાળાએ ફરજીયાતપણે પાલન કરવાનું છે. મેનેજમેન્ટ બોડી દ્વારા વખતોવખત જે કોઈ મેઈન્ટેનન્સ ફી કે અન્ય રકમ નક્કી કરવામાં આવે તે રકમ તમોએ સંસ્થામાં જમા કરાવવાની છે.

(૨) સદરહુ પ્રોજેક્ટ જમીન તથા સદરહુ સ્કીમના કોમન એરીયા તથા ફેસીલીટીઝ વિગેરે અંગે ભવિષ્યમાં વેચાણ દસ્તાવેજ મેનેજમેન્ટ બોડીની તરફેણમાં કરવાનો થાય તો મેનેજમેન્ટ બોડીની તરફેણમાં થનાર વેચાણ દસ્તાવેજ અંગેની સ્ટેમ્પડયુટીની રકમ, રજીસ્ટ્રેશન ફી ની રકમ વીગેરે એડવાન્સ મેન્ટેનેન્સ/ મેન્ટેનેન્સ ડીપોઝીટની રકમમાંથી ચુકવવાની છે અથવા બીજીતરફવાળાએ વરાડે પડતી ચુકવવાની છે અને રહેશે. તેમા બીજીતરફવાળાએ તથા અન્ય તમામ સભાસદોની સંમતી છે. ભવિષ્યમાં બીજીતરફવાળાએ તેમણે ખરીદેલી મિલકત વેચાણ/ટ્રાન્સફર કરી શકશે તથા પ્રોજેક્ટમાના કોમન એરીયા અને સવલતોમાંના વગર વહેંચાયેલા વપરાશી હકકો માત્ર મેનેજમેન્ટ બોડીની માલીકી છે અને રહેશે. તેમા બીજીતરફવાળાની સંમતી છે.

(૩) સદરહુ ''સ્કાયલાઈન'' નામના પ્રોજેક્ટ અંગે એડવાન્સ મેઈન્ટેનન્સની

રકમ તથા મેઈનટેનન્સ ડીપોઝીટની રકમ તમો બીજીતરફવાળાએ અમો એકતરફવાળાને ચુકવેલી છે. સદરહુ પ્રોજેક્ટની મિલકતની જાળવણી માટે ભવિષ્યમાં મેનેજમેન્ટ બોડીને મેઈનટેનન્સ વિગેરે ખર્ચ સારૂ જરૂર પડ્યે બીજી વધુ રકમ ચુકવવા બીજીતરફવાળા બંધાયેલા છે. જો બીજીતરફવાળા આવી રકમ ચુકવશે નહીં, તો સ્કીમમાની કોમન સુવિધા વાપરવાનો હકક બીજીતરફવાળા તથા મિલકતના કબજેદાર ગુમાવશે. જો મેઈનટેનન્સ ખર્ચ માટેના ફંડનું આવતુ વ્યાજ આવા વહીવટી ખર્ચા માટે ઓછુ પડે તો એકતરફવાળા/ મેનેજમેન્ટ બોડી મુળ ફંડ (કોર્પસ/ડીપોઝીટ) વાપરી શકશે. પણ બધા યુનીટો વેચાઈ ગયા પછીથી/સ્કીમનો વહીવટ મેનેજમેન્ટ બોડીને સોંપાઈ ગયા પછી આવુ મેઈનટેનન્સ એકતરફવાળાએ કરવાનુ નથી. પરંતુ મેનેજમેન્ટ બોડીએ તમામ યુનીટોના માલિકો વતી મેનેજમેન્ટ બોડીએ જાતે કરવાનુ છે.

(૪) બીજીતરફવાળા તેમજ તેમની મિલકતના ઓકયુપાયરે તેનો ઉપયોગ એવા પ્રકારે કરવાનો નથી કે જેનાથી અન્ય વ્યક્તિની મિલકતને નુકશાન થાય કે તકલીફ પડે કે ન્યુસન્સ થાય. તેમજ બીજીતરફવાળાએ તેમની મિલકતનો ઉપયોગ અસામાજીક પ્રવૃત્તિ માટે કરવાનો નથી. બીજીતરફવાળા તેમની મિલકતની જગ્યામા કોઈ સ્ફોટક પદાર્થ લાવશે કે રાખશે નહીં તેમજ કોઈ એવી વજનદાર કે અન્યથા ભયજનક વસ્તુ લાવશે કે રાખશે નહીં કે એવુ કોઈ કૃત્ય કરશે નહીં, જેનાથી બિલ્ડીંગના બાંધકામના માળખાને નુકશાન થાય.

(૫) બીજીતરફવાળાએ પોતાની મિલકતમાંથી કોઈપણ પ્રકારનો કચરો કે ગંદકી કે વસ્તુઓ બહાર નાંખશે નહીં. તેમજ અન્ય મિલકતની આગળ કે ઉપર ગંદકી કે વસ્તુઓ નાંખશે/મુકશે નહીં અને તેનો સુયોગ્ય રીતે નિકાલ કરશે. સદરહુ મિલકતનો કબજો સોંપ્યાની તારીખથી બીજીતરફવાળા તેમના પોતના ખર્ચે રીપેરીંગ કરાવશે અને સદરહુ મિલકતને સારી સ્થિતિમાં જાળવણી કરશે. તેમજ સ્થાનિક સંસ્થાઓની (જરૂરી જણાય તો) મંજૂરી મેળવ્યા શીવાય અને નીતિ નિયમો કે બાયોલોઝની વિરૂધ્ધમાં જઈને તેઓ તેમની મિલકતમાં પોતેજાતે કોઈ બાંધકામ કે ફેરફાર કે વધારો કરાવશે નહીં. બીજીતરફવાળાને મિલકતની જગ્યાનો અને બાંધકામનો કબજો સોંપવામાં આવે ત્યારથી તેઓ તેમના પોતાના ખર્ચે તેની સંભાળ લેશે અને જાળવણી કરશે અને આવી જાળવણી તેમને કબજો સોંપાયો, ત્યારે જે સ્થિતિમાં હોય, તેવી સ્થિતિમાં તે મિલકત રહે તેવી સારી રીતે કરશે. તેમજ તેમના કૃત્યો અને અકૃત્યો અને અપકૃત્યો માટે માત્ર બીજીતરફવાળા જ જવાબદાર રહેશે અને વેચાણ આપનારની કોઈ જવાબદારી રહેશે નહીં અને જો કોઈને નુકશાની પહોંચે તો તેની જવાબદારી પણ માત્ર બીજીતરફવાળાની એકલાની જ રહેશે. બીજીતરફવાળા સદરહુ મિલકતનો કોઈપણ ભાગ તોડશે, તોડાવશે નહીં કે તેમા કોઈપણ સ્વરૂપનો વધારો કે ફેરફાર કરશે નહીં. ઉપરાંતમા બિલ્ડીંગની માર્જીનની જમીનમા તથા પેસેજ, લોબી કોરીડોરમા કોઈપણ પ્રકારનુ કાચુ કે પાકુ બાંધકામ કે અડચણ કે સ્ટોરેજ બીજીતરફવાળા કરશે નહીં. તેમજ સમગ્ર બિલ્ડીંગની બહારની બાજુએ જે કલરકામ કરવામાં આવે, તેમાં કોઈ ફેરફાર કરશે નહીં તેમજ મિલકતમાં કોઈ નાના મોટા બારી કે બાકોરા પાડશે નહીં તથા સ્ટ્રક્ચરને ડેમેજ થાય તેવુ કંઈજ કરશે નહીં. એરકન્ડીશનર નીચત કરી રાખેલી જગામાં જ મુકશે.

(૬) બીજીતરફવાળાને જે હેતુ માટે મિલકત આપવામા આવેલ છે, તે સિવાય અન્ય હેતુ માટે તેઓ તેનો ઉપયોગ કરી શકશે નહીં યાને કે ખરીદનારે માત્ર

રહેણાંકના હેતુ માટેજ આ મિલ્કત વાપરવાની છે. તેઓ વ્યાપારીક, ધાર્મિક, ઔદ્યોગીક, વ્યવસાયીક રીતે શૈક્ષણીક જેવો અન્ય ઉપયોગ કરી શકશે નહીં. તેજ રીતે ખરીદનાર પાર્કીંગ સ્પેસનો ઉપયોગ ફક્ત પેસેન્જર વેહીકલ (મોટરકાર) તથા ટુ વ્હીલર પાર્ક કરવાના કે રાખવાના હેતુ માટે કરશે. જો બીજીતરફવાળા મિલ્કતનો વપરાશ રહેઠાણના હેતુ શિવાય અન્ય કોમર્શીયલ હેતુ માટે કરશે તો એકતરફવાળા/મેનેજમેન્ટ બોડી બીજીતરફવાળાને અટકાવી શકશે.

(૭) બીજીતરફવાળાને સદરહુ મિલ્કતનો ઉપયોગ મેડીકલ પ્રોફેશનલ, દવાખાના, ટયુશન ક્લાસીસ, મેટરનીટી હોમ, પ્રોફેશનલ ઓફીસ કે અન્ય કોમર્શીયલ હેતુ માટે કરી શકશે નહીં. તેમ કરતા બીજીતરફવાળાને એકતરફવાળા/મેનેજમેન્ટ બોડી બીજીતરફવાળાને અટકાવી શકશે.

(૮) બીજીતરફવાળા સદરહુ મિલ્કતના બારી-બારણાની સાઈઝમાં કોઈપણ જાતનો ફેરફાર કરશે નહીં. તેમજ યુનીટમાં કોઈ નાના મોટા બારી કે બાકોરા પાડી શકશે નહીં તથા સ્ટ્રક્ચરને ડેમેજ થાય તેવું કંઈજ કરશે નહીં. એરકન્ડીશનર નીયત કરી રાખેલી જગામાં જ મુકશે.

(૯) બીજીતરફવાળા તેમની મિલ્કતનો તથા માલ સામાનનો તેમના ખર્ચે નિયમીતપણે કાયમ માટે સારી સધ્ધર વીમા કંપનીમાંથી વીમો ઉતરાવી લેવાનો અને ચાલુ રાખવાનો છે. આવો વીમો આગ, વિગેરે અકસ્માતોના માઠા પરિણામો સામેના રક્ષણ માટે, તેમજ દૈવ કૃત્યો, જેવા કે અતિશય વરસાદ, ધરતીકંપ, વીજળી પડવી, વિગેરેના કારણે થતા જોખમો અંગે ઉતરાવી લેવાનો છે. જો મિલ્કતમાં અકસ્માત થાય અને તેનાથી આજુબાજુ વાળાનું તથા અન્યના જાનમાલનું જો કોઈ નુકસાન થાય, ત્યારે તમોએ તેવા વીમા માંથી મળેલી રકમને નુકશાની ભરપાઈ કરવા માટે વાપરવાની છે અને તેવી રકમ તમોએ બચાવવાની નથી.

(૧૦) બીજીતરફવાળાએ મિલ્કતનો કબજો મળ્યા પછીના વેરાઓ બીજીતરફવાળાએ ચુકવવાના છે. સદરહુ જમીનના પ્લોટના વેરાઓ, મહેસુલ, મ્યુનીસીપલ ટેક્સ તથા એજ્યુકેશનસેસ, પાણી વેરો વિગેરે જેવા બિલ્ડીંગના કોમન વેરાઓની રકમ પણ ચુકવવાની છે અને તેની જવાબદારી તમામ મિલ્કત ધરાવનારની જોઈન્ટ એન્ડ સેવરલ છે અને રહેશે. આ ઉપરાંત આ સ્કીમના રસ્તામાં તથા સીડીમાં માર્જીનમાં વિગેરેમાં પ્રકાશ સારૂ રાખવામાં આવેલી કોમન લાઈટોનું બળતણ ખર્ચ સુવીધા, ગટર લાઈન, સફાઈની સુવીધા, કાયમી પેસેજમાં મુકેલી લાઈટની સુવીધા, બળતણ ખર્ચ, બિલ્ડીંગનું મેઈન્ટેનેન્સ, જુદી-જુદી પાઈપોનું મેઈન્ટેનેન્સ, કોમન લાઈટ કનેક્શનનું મેઈન્ટેનેન્સ, અન્ડરગ્રાઉન્ડ-ઓવરહેડ ટાંકીનું મેઈન્ટેનેન્સ, બોરનું મેઈન્ટેનેન્સ, ઇલેક્ટ્રીક મોટરનું મેઈન્ટેનેન્સ તથા નીચેની ટાંકીઓમાંથી ઉપરની ટાંકીમા લઈ જવા સારૂ ઇલેક્ટ્રીક મોટરના બળતણનો ખર્ચ અને આવી મોટર/પંપના નિભાવ રીપેરીંગ તેમજ બદલીનો ખર્ચ તેમજ ચોકીદારોનો ખર્ચ અને સાફ-સફાઈનો ખર્ચ તેમજ સમગ્ર સ્કીમની જાળવણીનો ખર્ચ તેમજ અત્રે લખેલી ના હોય આમ છતા સહીયારી ચુકવવાની થાય, તેવી તમામ રકમો ચુકવવા બીજીતરફવાળા બંધાયેલા છે અને સમયસર તે ચુકવશેજ, તેની બીજીતરફવાળા ખાત્રી, બાંહેધરી અને વિશ્વાસ આપે છે.

(૧૧) બીજીતરફવાળા જાણે છે કે કોઈપણ બીલ્ડીંગમાં આવેલા સંડાસ, બાથરૂમ, પાણીની પાઈપો વીગેરેમાંથી ઘણીવાર પાણી ચુવે છે અને તે નીચેની તથા આજુબાજુની જગ્યામાં જાય છે. તેનાથી નુકશાન થવાનો સંભવ છે. પાણી સહેલાઈથી છટકી જાય અને વહી જાય તેવો પ્રવાહી પદાર્થ છે. ગમે તેટલા પગલા લેવામાં આવે તો પણ તે પાઈપના સાંધામાંથી તથા ટાઈલ્સના સાંધામાંથી ચુવે છે. આવું લીકેજ બાંધકામની ગુણવત્તા શીવાય પણ સંભવી શકે છે, જેવા કે ટાઈલ્સ ધોવા માટે એસીડનો વધારે પડતો ઉપયોગ, ગરમ તથા સખત પાણી, રફ ઉપયોગ, કર્મચારીઓ દ્વારા અયોગ્ય રીતે કરાતો ઉપયોગ વીગેરે હોઈ શકે. તે ગમે ત્યારે થઈ શકે. તે માટે ભવિષ્યમાં ખરીદનારાએ ક્યારેય એકતરફવાળાને જવાબદાર ગણવાના નથી કે નુકશાની/વળતર માંગવાનું નથી. તે માટે તે હકકદાર નથી, તે બાબત ખરીદનાર કબુલ રાખે છે.

(૧૨) સદરહુ "સ્કાયલાઈન" સ્કીમમાં આવેલી દુકાન/શો-રૂમ નંબર-૯, ૧૦ તથા ૧૧ પૈકી અડધા ભાગની ઉપરનું ધાબુ(ટેરેસ) ફ્લેટ નંબર-બી-૨૦૧ ની મિલ્કત ખરીદનાર માલિકને તથા દુકાન/શો-રૂમ નંબર-૧૧ પૈકી અડધા ભાગની, ૧૨ તથા ૧૩ ની ઉપરનું ધાબુ(ટેરેસ) ફ્લેટ નંબર-સી-૨૦૨ ની મિલ્કત ખરીદનાર માલિકને તથા "સ્કાયલાઈન" સ્કીમમાં ટોપ પર આવેલા પેન્ટ હાઉસવાળા ફ્લેટો સાથે એલોટ થયેલા/જોડાયેલા ટેરેસની મિલ્કત ખરીદનારને સ્વતંત્ર રીતે આગવા વાપરવા આપવાના છે. ભવિષ્યમાં એકતરફવાળા સામે કે ફ્લેટ નંબર-બી-૨૦૧ તથા ફ્લેટ નંબર-સી-૨૦૨ ની મિલ્કત તથા પેન્ટ હાઉસની મિલ્કત ખરીદનાર યુનીટના હોલ્ડર સામે કોઈ વાંધો કે તકરાર ઉઠાવવા બીજીતરફવાળા હકકદાર નથી. પરંતુ દુકાન/શો-રૂમ નંબર-૯, ૧૦, ૧૧, ૧૨ તથા ૧૩ ની ઉપર આવેલા ટેરેસની તથા પેન્ટ હાઉસની ટેરેસની જાળવણી માટે તથા મેન્ટેનન્સ માટે અગર તો રીપેરીંગ કામકાજ માટે ભવિષ્યમાં દુકાન/શો-રૂમ ખરીદનારને ફ્લેટ નંબર-બી-૨૦૧ તથા સી-૨૦૨ ના તથા પેન્ટ હાઉસની નીચેના ફ્લેટની મિલ્કત ખરીદનારે કોઈપણ જાતનો વાંધો કે તકરાર લીધા વિના આવવા-જવા દેવાનો છે અને સાથ-સહકાર આપવાનો છે. સદરહુ ફ્લેટ નંબર-બી-૨૦૧ તથા સી-૨૦૨ ની મિલ્કતની તથા પેન્ટ હાઉસની મિલ્કત ખરીદનાર યુનીટના હોલ્ડરોએ તેમને મળેલા ધાબા(ટેરેસ) ની જગ્યામાં કોઈપણ જાતનું પાકું બાંધકામ કરવાનું નથી. તેવા દુકાન/શો-રૂમ ની ઉપરના તથા ટોપ પર આવેલા પેન્ટ હાઉસની સાથે એલોટ થયેલા/જોડાયેલા ધાબા(ટેરેસ)માં તેમના સિવાય અન્ય કોઈ પ્રવેશી શકે નહીં. તેમજ સદરહુ સ્કીમમાં ટોપ પર આવેલા પેન્ટ હાઉસની સાથે એલોટ થયેલા/જોડાયેલા ધાબા(ટેરેસ) તથા દુકાન/શો-રૂમ નંબર-૯, ૧૦, ૧૧, ૧૨ તથા ૧૩ ની ઉપર આવેલા ધાબા(ટેરેસ) સિવાય સ્કીમમાં આવેલી અન્ય ધાબા(ટેરેસ) નો સ્કીમના તમામ સભાસદોએ સહીયારી રીતે વપરાશ કરવાનો છે અને કોઈપણ સભાસદને આગવી રીતે તેટલું ધાબુ વાપરવા આપેલું નથી કે એલોટ કરવામાં આવેલું નથી. "સ્કાયલાઈન" સ્કીમમાં આવેલી સ્વતંત્ર કે કોમન ધાબા(ટેરેસ)ની જગ્યામાં, પાર્કિંગની જગ્યામાં કે સ્કીમની રેસીડેન્સીયલ એરીયાની કોમન મિલ્કત (પાણીની ટાંકી તથા ગટર લાઈન સિવાયની) વિગેરેમાં દુકાન/શો-રૂમ ખરીદનાર યુનીટ હોલ્ડરને કોઈજ હકક મળશે નહીં અને તેઓ માંગવા કે મેળવવા હકકદાર છે નહીં અને રહેશે નહીં.

:: ૧૫ ::

(૧૩) ભવિષ્યમાં સદરહુ બીલ્ડીંગમાં મુકવામાં આવેલી લીફ્ટનો ઉપયોગ એકતરફવાળા/મેનેજમેન્ટ બોડીએ બનાવેલા નિતીનિયમો અનુસાર કરવાનો છે. તથા લીફ્ટનો ઉપયોગ કરકસરપુર્વક કરવાનો છે અને શક્ય હોય ત્યા સુધી પોતે જાતે તથા પોતાના કુટુંબીજનો/કર્મચારી લીફ્ટનો દૂરઉપયોગ ના કરે તેનુ દરેક ફ્લેટ હોલ્ડરે ધ્યાન આપવાનુ છે અને તેમા સહકાર આપવાનો છે. તેવી રીતે બાળકો પણ લીફ્ટનો ઉપયોગ વારંવાર રમવા માટે ના કરે તેનુ ધ્યાન આપવાનુ છે. લીફ્ટની કવોલીટી સારી છે. પરંતુ તેમ છતા તે મશીન છે અને ડેવલપરે જાતે મેન્યુફેકચર કરેલુ નથી. તેથી લીફ્ટના વપરાશ દરમિયાન જો ક્ષતીથી કે અન્ય કારણસર કોઈને પણ શારીરીક નુકશાન કે અન્ય સ્વરૂપનુ નુકશાન થાય તો તે અંગે ડેવલપર જવાબદાર બનશે નહી, તથા તમો તથા તમારા વાલી વારસો તેવી નુકશાની/વળતર તેમની પાસે માંગશો નહી/માંગી શકશો નહી તેની તમોએ ખાત્રી અને સંમતી આપેલી છે. લીફ્ટને જેવી છે તેવી સ્થિતિમાં તમોએ સ્વીકારેલી છે અને તેનો કોઈ વાંધો તમે લઈ શકશો નહી. તથા ઘરવખરી કે અન્ય ભારે વસ્તુ કે સામાન ફ્લેટમાં લાવવા કે નીચે ઉતારવા માટે લીફ્ટનો ઉપયોગ કરવાનો નથી. તેમછતા કોઈ ફ્લેટ હોલ્ડર તેમ કરતા જણાશે તો તેમણે મેનેજમેન્ટ બોડીને આવુ કરવા બદલ રૂા...../— અંકે રૂપીયાપુરા દંડ પેટે આપવાના રહેશે. જો લીફ્ટને કોઈ નુકશાન થાય અને તેનો ખર્ચ વધારે આવશે તો તે પૂરેપૂરો ખર્ચ આપવો પડશે. ભવિષ્યમાં સદરહુ બીલ્ડીંગમાં મુકવામાં આવેલી લીફ્ટનુ મેઈન્ટેનન્સ અને જાળવણી કરવાની જવાબદારી તમો બીજીતરફવાળાની, વખતોવખતના ખરીદનારાઓની તથા મેનેજમેન્ટ બોડીની જોઈન્ટલી અને સેવરલી છે અને રહેશે.

(૧૪) દરેક યુનીટ હોલ્ડરે તથા તેમાના કુટુંબીજનો વિગેરેએ સદરહુ મિલ્કત તથા સ્કીમની કોમન મિલ્કતનો યોગ્ય રીતે વપરાશ કરવાનો છે અને તેને નુકશાન કરવાનુ નથી. જો સ્કીમની કોમન મિલ્કતને નુકશાન થાય તો તે બીજીતરફવાળાએ જાતે પોતાના ખર્ચે રીપેર કરાવી આપવાનુ રહેશે.

(૧૫) દરેક યુનીટ હોલ્ડરે પોતાની મિલ્કતના વિઝીટર્સને તેમના વાહનોનુ પાર્કીંગ તેઓ કંમ્પાઉન્ડની બહાર કરે તેવુ જણાવવાનુ છે તથા પોતાના વાહનો પણ શીસ્તપુર્વક અને નીતિનિયમ અનુસાર પાર્ક કરવાના છે. સદરહુ બીલ્ડીંગમાં બાંધવામાં આવેલા યુનીટોના જે તે રહીશને સ્કીમમા રાખેલા પાર્કીંગનો ઉપયોગ ફક્ત વાહનો પાર્ક કરવા માટે કરવાનો રહેશે. તેમા કોઈ બાંધકામ બીજીતરફવાળા કરવા હકકદાર નથી. તેમજ ડ્રાયવર/નોકર તેમા રહી શકશે નહી.

(૧૬) સદરહુ સ્કીમમાં જનરલ ડેવલપમેન્ટ કન્ટ્રોલ રેગ્યુલેશન્સ મુજબ પાસ થયેલા પ્લાન અનુસાર પાર્કીંગની જગ્યા અમો એકતરફવાળા આપવામાં આવેલી છે. સદરહુ સ્કીમમાં ફ્લેટ હોલ્ડરોને પાર્કીંગની ફાળવણી કરવામાં આવશે અને તે પાર્કીંગની જગ્યાના એલોટમેન્ટનો હકક મેનેજમેન્ટ બોડીને રહેશે. બીજીતરફવાળાએ તથા તેમના કુટુંબીજનોએ તેમના ફ્લેટ અંગે ફાળવવામાં આવેલા ડીસીગ્નેટેડ પાર્કીંગની જગ્યામાં તેમના વાહનો પાર્ક કરવાના રહેશે. સદરહુ સ્કીમમાં આવેલી દુકાનના માલીકો અને તેમના ગ્રાહકો તેમના વાહનો સદરહુ સ્કીમમાં આવેલી પાર્કીંગની જગ્યામાં પાર્ક કરી શકશે નહી. સદરહુ

સ્કીમમાં આવેલી માર્જીનની જગ્યામાં તથા ખુલ્લી જગ્યામાં મેનેજમેન્ટ બોડી ફ્લેટ ખરીદનારને પાર્કિંગની ફાળવણી કરી શકશે.

(૧૭) સદરહુ પ્રોજેક્ટ લેન્ડમાં બાંધકામ કરવા મળતી પુરેપુરી ફ્લોર સ્પેસ ઈન્ડેક્સ વપરાઈ નથી અને એકતરફવાળાએ બચાવી છે. તેની માલિકી એકતરફવાળાની છે અને રહેશે. એકતરફવાળા તે ટ્રાન્સફર કરી શકશે તથા વધુ બાંધકામ કરવામાં વાપરી શકશે. એકતરફવાળા તેવી વધારાની નહીં વપરાયેલી એફ.એસ.આઈ. અન્ય સ્થળે વાપરી શકશે અગર તો તેનું ત્રાહીતને કોઈપણ સ્વરૂપે વેચાણ કે ટ્રાન્સફર કરી શકશે. સદરહુ પ્રોજેક્ટના સંદર્ભમાં મેનેજમેન્ટ બોડીની રચના થયા પછી પણ વધારાની એફ.એસ.આઈ.ની માલિકી તથા તેને વાપરવાનો અધિકાર એકતરફવાળાનો રહેશે, તેમાં બીજીતરફવાળા કે મેનેજમેન્ટ બોડી કોઈ હકક કે દાવો કરી શકશે નહીં.

(૧૮) આ સ્કીમમાં જે યુનીટોની મિલકત વેચાયા વગરની હોય, તેના સંપૂર્ણ અને સ્વતંત્ર માલિક માત્ર એકતરફવાળા છે અને તેઓ તે ઈચ્છે તેને ઈચ્છે તે પ્રકારે વેચાણ કે ટ્રાન્સફર કરી શકશે. તેવી અન્ય મિલકતોમાં બીજીતરફવાળાને કોઈ હકક નથી કે ખરીદનારે કરવાનો નથી તથા તેવા ત્રાહીત સૂચીત ખરીદનાર/ ટ્રાન્સફરીઓ પણ ત્રીજીતરફવાળા મેનેજમેન્ટ બોડીમાં સભ્ય બનશે તથા સદરહુ પ્રોજેક્ટની તમામ કોમન સુવિધાઓ વાપરવા સારૂ તેઓ હકકદાર બનશે. આવા વેચાયા વગરના યુનીટોના મેઈન્ટેનન્સની રકમ જે તે સમયે ફ્લેટ વેચાય ત્યારે મેનેજમેન્ટ બોડીને આપવામાં આવશે. જ્યાં સુધી ફ્લેટનું વેચાણ નહીં થાય ત્યાં સુધી એકતરફવાળા પાસે આવી કોઈ રકમ માંગવા કે મેળવવા બીજીતરફવાળા કે મેનેજમેન્ટ બોડી હકકદાર રહેશે નહીં.

(૧૯) બીજીતરફવાળા દ્વારા આ દસ્તાવેજની કોઈપણ શરતો અને સમજૂતીઓનું પાલન કરવામાં ઢીલ કે વિલંબ થવાના પ્રસંગે એકતરફવાળા/મેનેજમેન્ટ બોડી તેવી શરતો અને સમજૂતીઓનું બીજીતરફવાળા પાસેથી અમલ કરાવવા માટે હકકદાર છે અને રહેશે.

(૨૦) સદરહુ મિલકત તમોએ કોઈપણ સ્વરૂપે ટ્રાન્સફર કરવી હોય તો મિલકત ધરાવનારે એકતરફવાળા/મેનેજમેન્ટ બોડીની પુર્વ મંજૂરી મેળવવાની છે. તથા જરૂરી ટ્રાન્સફર ફી ચુકવવાની છે તથા જો પુર્વ મંજૂરી મળી ના હોય તો તેવા ટ્રાન્સફરીને તેવી મિલકતનો કબજો સોંપવાનો નથી કે દસ્તાવેજ કરી આપવાનો નથી તથા ટ્રાન્સફર કરવાનો નથી. તેવી રીતે જો તમો બીજીતરફવાળા મિલકત ભાડે આપો તો પણ સારા ભાડુવાતને ભાડે આપવાનો છે અને તેવા ભાડુવાતે તથા તમોએ બીલ્ડીંગના તથા સોસાયટીના નિયમોનું અને સૂચનાઓનું પાલન કરવાનું છે. સ્કીમના કર્મચારી સાથે/મેનેજમેન્ટ બોડીના કર્મચારી સાથે ઝગડવાનું નથી.

(૨૧) બીજીતરફવાળા કે તેમના વખતોવખતના ટ્રાન્સફરીઓ જ્યારે સદરહુ મિલકત વેચાણ આપે, ભાડે આપે કે અન્ય રીતે ટ્રાન્સફર કરે ત્યારે એકતરફવાળા/મેનેજમેન્ટ બોડી દ્વારા જે કોઈ અરજી, એફીડેવીટ, લખાણો વીગેરે માંગવામાં આવે તે આપવાના છે અને તેમા તેમની સહી-સંમતીઓ આપવાની છે અને રહેશે.

(૨૨) સરકારી, અર્ધસરકારી, લાગતા વળગતા સ્થાનિક સત્તાધિકારી દ્વારા વખતોવખત ઘડાનારા બાયલોઝ બિલ્ડીંગ રૂલ્સ, રેગ્યુલેશન્સ અને બાયલોઝના નિરીક્ષણ અને પ્રભાવ અનુસાર સદરહુ બિલ્ડીંગ અને સદરહુ મિલ્કતની જાળવણી અને નિભાવ સારૂ મેનેજમેન્ટ બોડી દ્વારા ઘડાનારા તમામ નીતિ નિયમો તથા તેમાં થનારો સુધારો, વધારો, ફેરફાર, વિગેરેની ખરીદનાર ચકાસણી કરી શકશે. સદરહુ બિલ્ડીંગમાંના સદરહુ મિલ્કતના ભોગવટા અને વપરાશ અંગે મેનેજમેન્ટ બોડી દ્વારા લેવાયેલા તમામ પગલાઓ અને શરતોની ખરીદનાર દેખરેખ અને પ્રદર્શન કરી શકશે અને આ કરારની શરત અનુસાર તમામ વેરાઓ, ખર્ચાઓ અને અન્ય લહેણાંઓ ખરીદનાર સમયસર અને નિયમીતપણે ચુકવશે.

(૨૩) દરેક યુનીટ હોલરે તથા તેમાના કુટુંબીજનો વિગેરેએ સદરહુ મિલ્કત તથા સ્કીમની કોમન મિલ્કતનો યોગ્ય રીતે વપરાશ કરવાનો છે અને તેને નુકશાન કરવાનું નથી. જો સ્કીમની કોમન મિલ્કતને નુકશાન થાય તો તે બીજીતરફવાળાએ જાતે પોતાના ખર્ચે રીપેર કરાવી આપવાનું રહેશે.

(૨૪) આ વેચાણ દસ્તાવેજમા કંઈપણ લખ્યું હોય તેનાથી બીજીતરફવાળાને પરિશિષ્ટમાં જણાવેલી મિલ્કતની ચાર દિવાલો અને છત તથા તળીયાની વચ્ચેની જગ્યા સીવાય કે ઉપરાંતમા બીજીતરફવાળાને સદરહુ બિલ્ડીંગમાની અન્ય કોઈજ યુનીટો, પાર્કીંગ પ્લેસ, ટેરેસ, ભોંયરૂ કે બિલ્ડીંગના અન્ય કોઈજ ભાગમાં કોઈપણ પ્રકારનો હકક કે હિત આપવામાં આવેલ નથી તથા તેમ આપ્યાનું કે થયાનું ગણાશે નહીં. તેની સંપૂર્ણ માલિકી એકતરફવાળાની છે અને રહેશે. એકતરફવાળા દ્વારા સ્કીમમાની તમામ મિલ્કતોનું વેચાણ થઈ જાય તથા એકતરફવાળાને તમામ યુનીટોની તમામ વેચાણ કિંમત તથા અન્ય રકમ મળી જાય, ત્યાં સુધી તે તમામ મિલ્કતોનો સંપૂર્ણ કન્ટ્રોલ તથા તમામ હકક માત્ર એકતરફવાળાનો રહેશે. બીજીતરફવાળા તેની ટ્રાન્સફરમાં, તેના વપરાશમાં કે તે અંગેની અન્ય બાબતોમા કોઈજ અવરોધ કે ડબલ કરી શકશે નહીં.

(૨૫) બીજીતરફવાળાએ આ દસ્તાવેજમા જણાવેલા સરનામે એકતરફવાળાએ કે ડેવલપરે કોઈપણ પત્ર, પહોંચ કે નોટીસ રજીસ્ટર્ડ પોસ્ટથી મોકલાવેલી હશે તો તેનાથી બીજીતરફવાળાને પુરતી બજવણી થયેલી ગણવામાં આવશે. રજીસ્ટર્ડ પોસ્ટીંગ કર્યેથી એકતરફવાળાની તથા ડેવલપરની તેની બજવણી કરવાની જવાબદારીનો અંત આવશે. જો રજીસ્ટર્ડ પોષ્ટની બજવણી બીજીતરફવાળા ટાળતા જણાય તો તે સંજોગોમાં અન્ડર સર્ટીફિકેટ ઓફ પોષ્ટીંગથી મોકલાવેલ પત્ર, પહોંચ કે નોટીસ તેના ૭(સાત) દિવસ પછી બીજીતરફવાળાને બજી ગયેલી (ડીમ્ડ સર્વીસ) ગણાશે.

(૨૬) આજ પછી જો કોઈ કાયદાકીય ફેરફાર થાય અને તેના પરિણામે કોઈ વધુ વેરા, ટેક્સ, GST કે ફી અમદાવાદ મ્યુનિસિપલ કોર્પોરેશન, અમદાવાદ અરબન ડેવલપમેન્ટ ઓથોરીટી, ઉત્તર ગુજરાત વીજ કંપની લીમીટેડમાં અથવા સરકારી કે અર્ધસરકારી કચેરીઓમાં ભરવાના થાય તો તે તમામ ખર્ચ તમામ યુનીટોના ખરીદનારાએ વરાડે પડતા હીસ્સે ભોગવવાનો રહેશે. તેવી રકમ ચુકવવા બીજીતરફવાળા બંધાયેલા છે.

:: ૧૮ ::

(૨૭) ભવિષ્યમાં કુદરતી હોનારતને કારણે, બાંધકામનું આયુષ્ય પુરૂ થવાને કારણે અને/અથવા સ્વૈચ્છાથી જો સદરહુ બીલ્ડીંગ નાશ પામે તો તમો આ જમીન ઉપર નવા બંધાનાર બીલ્ડીંગમાં આટલા ક્ષેત્રફળનું યુનીટ તેજ માળે બાંધવાનો હકક ધરાવશો અને તે તમો તમારા ખર્ચે સહમાલીકો સાથે બંધાવી શકો છો.

(૨૮) તમે બીજીતરફવાળાએ આ વેચાણ દસ્તાવેજમાં દર્શાવેલી તમામ શરતો અને સમજુતીઓ વાંચેલી છે અને સમજેલી છે. અને અમોએ તમોને વેચાણ આપેલી બાંધકામવાળી મિલકતને જોઈ તપાસી લીધેલી છે. તેના તથા સમગ્ર બિલ્ડીંગના બાંધકામ અંગે તથા સુવિધાઓ અંગે તમોને કોઈની પણ સામે કોઈજ ફરીયાદ નથી. તમોએ હવે પછી સદરહુ મિલકતને સારી રીતે જાળવવાની છે. તેનું વેચાણ તે જેવી છે તેવી સ્થિતિમાં અમોએ તમને કરેલું છે અને તમે તે શરતે તેને ખરીદી છે. આ વેચાણ દસ્તાવેજમાંની તમામ શરતો અને સમજુતીઓ તમો બીજીતરફવાળાને તથા તમારા વખતોવખતના ટ્રાન્સફરીઓને કબુલ, મંજૂર અને બંધનકર્તા છે અને રહેશે.

(૨૯) સદરહુ બીલ્ડીંગ કાયમ માટે "સ્કાયલાઈન" સ્કીમ તરીકે ઓળખાશે. તેના નામમા કોઈ ફેરફાર કરવાનો નથી.

(૩૦) અમોશ્રી તથાને સદરહુ પ્રોજેક્ટની મિલકત અંગે "સ્કાયલાઈન ડેવલોપર્સ" એ નામની ભાગીદારી પેઢીના વતી અને તરફથી તેના ભાગીદારો (૧) શ્રી મહેન્દ્રભાઈ રણછોડભાઈ પટેલ, (૨) શ્રી ગોવિંદભાઈ સોમાભાઈ પટેલ, (૩) શ્રી મહેશકુમાર પુરસોત્તમદાસ પટેલ, (૪) શ્રી જયદેવકુમાર મુલચંદ્ર જોષી, (૫) શ્રી હરેશ ખેંગારભાઈ રાણગા, તથા (૬) શ્રી રાજીવ મખાભાઈ ગમારા ડીડ ઓફ જનરલ પાવર ઓફ એટર્ની (કુલમુખત્યારનામા) લખી આપી જોઈન્ટલી અને/અગર સેવરલી રીતે કાર્યો કરવા મુખત્યાર નીમેલા છે. આ ડીડ ઓફ જનરલ પાવર ઓફ એટર્ની (કુલમુખત્યારનામા) હાલમા ચાલુ અને અમલમા છે અને તે આજદિન સુધી અમો પેઢીએ કે તેના ભાગીદારોએ કેન્સલ કે રદ કરેલ નથી કે તેમા આજદિન સુધી કોઈપણ જાતના ફેરફાર કરેલા નથી કે કરવામા આવેલા નથી અને આ વેચાણ દસ્તાવેજમા સહી કરવા સાડ પેઢીએ તથા તેના ભાગીદારોએ અમોને સંપુર્ણ સત્તા અને અધિકાર આપેલો છે અને તે આધારે અમોએ પોતે જાતે તથા એકતરફવાળા પેઢી તથા તેના ભાગીદારોના પાવર ઓફ એટર્ની હોલ્ડર તરીકે આ વેચાણ દસ્તાવેજમા અમારી સહી કરેલી છે.

(૩૧) સદરહુ મિલકત ગુજરાત સરકારે બહાર પાડેલા અશાંત વિસ્તારના નોટીફિકેશનમા આવતી નથી. આ મિલકત શાંત વિસ્તારમાં આવેલી છે. તેથી સદરહુ મિલકતના વેચાણ અંગે અશાંત વિસ્તાર મિલકત તબદીલી ધારા નીચે સરકારશ્રીની કોઈજ મંજૂરી મેળવવાની જરૂર નથી, તેની અમો એકતરફવાળા ખાત્રી આપીએ છીએ.

:: ૧૯ ::

(૩૨) આ વેચાણ દસ્તાવેજના લેખ ઉપર પ્રવર્તમાન કાયદાની જોગવાઈ અનુસાર ૪.૯૦% ટકા લેખેનો રૂા...../- અંકે રૂપિયા
..... (રાઉન્ડ ફીગરમાં ગણતા) પુરાનો સ્ટેમ્પ વાપરેલો છે.

(૩૩) અમો એકતરફવાળાએ તમો બીજીતરફવાળાને આજરોજ સદરહુ મિલકત અંગેના દસ્તાવેજોની નકલ, પ્લાનની નકલ, અન્ય કાગળોની ઝેરોક્ષ નકલ, પહોંચો વિગેરે સોંપેલા છે.

(૩૪) આ વેચાણ દસ્તાવેજ અંગેનો તમામ ખર્ચ જેવો કે સ્ટેમ્પડયુટી, રજીસ્ટ્રેશનફી, વકીલફી, લખામણી ખર્ચ, ટાઈપીંગ ખર્ચ તથા પરચુરણ ખર્ચ, GST વિગેરે તમામ ખર્ચ તમો બીજીતરફવાળાએ ભોગવેલો છે તથા જો કોઈપણ સ્ટેમ્પડયુટી, રજીસ્ટ્રેશનફી વિગેરે હવે પછી પણ ભરવાના થાય તો તે માત્ર બીજીતરફવાળાએ ભરવાના અને ભોગવવાના છે. એકતરફવાળા તે સાડ જવાબદાર નથી.

પરિશિષ્ટ-૧

(સમગ્ર પ્રોજેક્ટ જમીનનુ વર્ણન)

રજીસ્ટ્રેશન ડીસ્ટ્રીક્ટ અમદાવાદના સબ-ડીસ્ટ્રીક્ટ અમદાવાદ-૮ (સોલા) ના તાલુકા ઘાટલોડીયાના ગામ મોજે સોલાના (૧) સર્વે નંબર-૭૪૭/૧ ની ૩૩૩૮ ચોરસમીટર, (૨) સર્વે નંબર-૭૪૮ ની ૩૬૪૩ ચોરસમીટર, તથા (૩) સર્વે નંબર-૭૪૯ ની ૨૧૨૫ ચોરસમીટરની કુલ ૯૧૦૬ ચોરસમીટર જમીન, જેના ડ્રાફ્ટ ટાઉન પ્લાનીંગ સ્કીમ નંબર-૪૧ (સોલા-હેબતપુર) ના એકત્રીત ફાઈનલ પ્લોટ નંબર-૧૨૮+૧૨૯+૧૩૦ ની કુલ ૫૪૬૪ ચોરસમીટરની બીનખેતી થયેલી જમીન. આ કુલ ૫૪૬૪ ચોરસમીટર જમીનના ખુંટ નીચે મુજબ છે.

પુર્વે :-
પશ્ચિમે :-
ઉત્તરે :-
દક્ષિણે :-

પરિશિષ્ટ-૨

(વેચાણ આપેલી મિલકતનુ વર્ણન)

રજીસ્ટ્રેશન ડીસ્ટ્રીક્ટ અમદાવાદના સબ-ડીસ્ટ્રીક્ટ અમદાવાદ-૮ (સોલા) ના તાલુકા ઘાટલોડીયાના ગામ મોજે સોલાના (૧) સર્વે નંબર-૭૪૭/૧ ની ૩૩૩૮ ચોરસમીટર, (૨) સર્વે નંબર-૭૪૮ ની ૩૬૪૩ ચોરસમીટર, તથા (૩) સર્વે નંબર-૭૪૯ ની ૨૧૨૫ ચોરસમીટરની કુલ ૯૧૦૬ ચોરસમીટર જમીન, જેના ડ્રાફ્ટ ટાઉન પ્લાનીંગ સ્કીમ નંબર-૪૧ (સોલા-હેબતપુર)

ના એકત્રીત ફાઈનલ પ્લોટ નંબર-૧૨૮+૧૨૯+૧૩૦ ની કુલ ૫૪૬૪ ચોરસમીટરની બીનખેતી થયેલી જમીનમાં બંધાઈ રહેલી ''સ્કાયલાઈન'' સ્કીમના બ્લોક-..... માં ફલોરે બંધાનારા ફ્લેટ નંબર-..... ની આશરે ચોરસમીટર (કારપેટ એરીયા) ના ક્ષેત્રફળની બાંધકામવાળી મિલકત. સદરહુ ફ્લેટની મિલકતનો કારપેટ એરીયા {રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ, ૨૦૧૬ મુજબ} તથા તેને જોડાયેલી બીજીતરફવાળાના સ્વતંત્ર વપરાશી હકકોની વિગત નીચે મુજબ છે.

મિલકત	કારપેટ એરીયા (ચોરસમીટરમાં) (રેરા મુજબ)	બાલ્કની એરીયા (ચોરસમીટરમાં)	વોશની એરીયા (ચોરસમીટરમાં)	ટેરેસની એરીયા (ચોરસ મીટરમાં)	સ્કીમની કુલ જમીન પૈકી વગર વહેંચાયેલી જમીન (ચોરસમીટરમાં)
ફ્લેટ નં.....					

આ ફ્લેટ નંબર-..... ની મિલકતના ખુંટ નીચે મુજબ છે.

- પુર્વ :-
- પશ્ચિમે :-
- ઉત્તરે :-
- દક્ષિણે :-

પરિશિષ્ટ-૩

કોમન એરીયા અને ફેસીલીટીસ

- [1] 24 X 7 SECURITY.
- [2] CCTV SURVEILLANCE.
- [3] STREET LIGHT.
- [4] CLUB HOUSE.
- [5] LANDSCAPE AREA.
- [6] CHILDREN PLAY AREA.
- [7] SENIOR CITIZEN SITTING.

:: ૨૧ ::

એ ને કચર-એ

રજીસ્ટ્રેશન સર્ટીફિકેટ

એ ને કચર-બી

ફ્લોર પ્લાન

એ ને કચર-સી

ફીક્ચર્સ અને ફીટીંગ્સ

- [1] Main door both side veneer finish.
- [2] Internal door both side laminate finish.
- [3] Wooden Door Frames.
- [4] Windows Aluminium section.
- [5] **Flooring-**
 - 600 mm * 600mm vitrified tiles.
 - Toilet floor and wall dedo glazed tiles.
 - kitchen platform Granite finish.
 - S. S. Sink.
- [6] Window Sill White/Green marble or equivalent.
- [7] Switches Legrand/Anchor(Roma) or equivalent.
- [8] Main Switches Legrand/Siemens/C&S/Indoasian or equivalent.
- [9] Wire Polycab/Finolex or equivalent.
- [10] Plumbing PiPes CPVC Astral/Supreme or equivalent.
- [11] CP Fittings Jaquar or Equivalent or equivalent.
- [12] Sanitary Cera or Equivalent or equivalent.
- [13] **Colour-**
 - Inside Double Coat wall putty.
 - Outside Texture finish with colour.

:: ૨૨ ::

એ રીતેનો ઉપર મુજબનો આ વેચાણ દસ્તાવેજ આપણે તમામ પક્ષકારોએ આપણી રાજીખુશીથી, વાંચી, સમજી, વિચારીને, અકકલ હોંશીયારીથી, તનમનના સાવધપણામા, કોઈના કોઈપણ જાતના દબાણ કે લાગવગ વગર, બીનકેફે, તંદુરસ્ત સ્થિતીમા, અમદાવાદ મુકામે કરેલું છે, જે અમો એકતરફવાળા ભાગીદારી પેઢીને તથા તેના હાલના અને વખતો વખતના ભાગીદારો, વહીવટકર્તાઓ વિગેરે તથા તમો બીજીતરફવાળાને તથા તમારા વંશવાલી, વારસો, વિગેરે તમામને કબુલ, મંજૂર અને બંધનકર્તા છે અને રહેશે.

આજ તારીખ ... માહે સપ્ટેમ્બર, સને ૨૦૧૮ ના રોજ શહેર અમદાવાદ મધ્યે

એકતરફવાળા-વેચાણ આપનાર

("સ્કાયલાઈન ડેવલોપર્સ" એ નામની ભાગીદારી પેઢીના વતી અને તરફથી તેના ભાગીદારો (૧) શ્રી મહેન્દ્રભાઈ રણછોડભાઈ પટેલ, (૨) શ્રી ગોવિંદભાઈ સોમાભાઈ પટેલ, (૩) શ્રી મહેશકુમાર પુરસોત્તમદાસ પટેલ, (૪) શ્રી જયદેવકુમાર મુલચંદ્ર જોષી, (૫) શ્રી હરેશ ખેંગારભાઈ રાણગા, તથા (૬) શ્રી રાજીવ મખાભાઈ ગમારા, સર્વેના વતી અને તરફથી તેઓના કુલમુખત્યાર તરીકે તથા પોતે જાતે શ્રી)

બીજીતરફવાળા-વેચાણ રાખનાર

(૧)-----
(શ્રી.....)

(૨)-----
(શ્રી)

તેઓએ પોતપોતાની સહી-અંગુઠો નીચે સહી કરનારા
બે સાક્ષીઓની રૂબરૂમાં કરેલી-કરેલો છે.

(૧)-----

(૨)-----

વેચાણ આપેલી મિલ્કતનો ફોટોગ્રાફ.

એકતરફવાળા—વેચાણ આપનાર

(''સ્કાયલાઈન ડેવલોપર્સ'' એ નામની ભાગીદારી પેઢીના વતી અને તરફથી તેના ભાગીદારો (૧) શ્રી મહેન્દ્રભાઈ રણછોડભાઈ પટેલ, (૨) શ્રી ગોવિંદભાઈ સોમાભાઈ પટેલ, (૩) શ્રી મહેશકુમાર પુરસોત્તમદાસ પટેલ, (૪) શ્રી જયદેવકુમાર મુલચંદ્ર જોષી, (૫) શ્રી હરેશ ખેંગારભાઈ રાણગા, તથા (૬) શ્રી રાજીવ મખાભાઈ ગમારા, સર્વેના વતી અને તરફથી તેઓના કુલમુખત્યાર તરીકે તથા પોતે જાતે શ્રી)

બીજીતરફવાળા — વેચાણ રાખનાર

(૧)-----
(શ્રી)

વેચાણ આપેલી મિલ્કતનો ફોટોગ્રાફ.

એકતરફવાળા—વેચાણ આપનાર

(''સ્કાયલાઈન ડેવલોપર્સ'' એ નામની ભાગીદારી પેઢીના વતી અને તરફથી તેના ભાગીદારો (૧) શ્રી મહેન્દ્રભાઈ રણછોડભાઈ પટેલ, (૨) શ્રી ગોવિંદભાઈ સોમાભાઈ પટેલ, (૩) શ્રી મહેશકુમાર પુરસોત્તમદાસ પટેલ, (૪) શ્રી જયદેવકુમાર મુલચંદ્ર જોષી, (૫) શ્રી હરેશ ખેંગારભાઈ રાણગા, તથા (૬) શ્રી રાજીવ મખાભાઈ ગમારા, સર્વેના વતી અને તરફથી તેઓના કુલમુખત્યાર તરીકે તથા પોતે જાતે શ્રી)

બીજીતરફવાળા — વેચાણ રાખનાર

(૧)-----
(શ્રી)

એકતરફવાળા-વેચાણ આપનાર ફોટોગ્રાફ અંગુઠાની છાપ

(''સ્કાયલાઈન ડેવલોપર્સ'' એ નામની ભાગીદારી પેઢીના વતી અને તરફથી તેના ભાગીદારો (૧) શ્રી મહેન્દ્રભાઈ રણછોડભાઈ પટેલ, (૨) શ્રી ગોવિંદભાઈ સોમાભાઈ પટેલ, (૩) શ્રી મહેશકુમાર પુરસોત્તમદાસ પટેલ, (૪) શ્રી જયદેવકુમાર મુલચંદ્ર જોષી, (૫) શ્રી હરેશ ખેંગારભાઈ રાણગા, તથા (૬) શ્રી રાજીવ મખાભાઈ ગમારા, સર્વેના વતી અને તરફથી તેઓના કુલમુખત્યાર તરીકે તથા પોતે જાતે શ્રી)

બીજીતરફવાળા-વેચાણ રાખનાર ફોટોગ્રાફ અંગુઠાની છાપ

(૧)-----
(શ્રી)

(૨)-----
(શ્રીમતી)